

स्पोर्ट्स फेस्ट-2018 (राज्य स्तरीय) का समापन समारोह

दिनांक: 07 फरवरी, 2018

बी.बी.डी.एन.आई.टी.एम. में डॉ एपीजे अब्दुल कलाम

स्पोर्ट्स फेस्ट-2018 (राज्य स्तरीय) का समापन समारोह

लखनऊ 07 फरवरी, 2018। बी.बी.डी.एन.आई.टी.एम. परिसर स्थित डॉ. अखिलेश दास गुप्ता ऑडिटोरियम में डॉ. ए.पी.जे. अब्दुल कलाम टेक्निकल यूनिवर्सिटी, उ.प्र., लखनऊ द्वारा आयोजित तीन दिवसीय डॉ. अब्दुल कलाम स्पोर्ट्स फेस्ट-2018 राज्य स्तरीय खेलों का समापन समारोह का शुभारम्भ मुख्य अतिथि आशुतोष टण्डन, कैबिनेट मंत्री, तकनीकी एवं चिकित्सा शिक्षा, उ.प्र. सरकार द्वारा दीप प्रज्ज्वलन कर किया गया। इस अवसर पर बीबीडी ग्रुप की चेयरपर्सन अलका दास गुप्ता, बीबीडी ग्रुप के चेयरमैन, विराज सागर दास गुप्ता, भुवनेश कुमार, आई.ए.एस., सचिव, तकनीकी शिक्षा, उ.प्र., प्रो. विनय पाठक, कुलपति एकेटीयू, प्रो. ए.के. मित्तल, कुलपति बीबीडी यूनीवर्सिटी, प्रो. के.एन. उपाध्याय, प्रो वाइस चांसलर, एकेटीयू, ओ.पी. राय, रजिस्ट्रार, डॉ. ओ.पी. सिंह, डीन स्टूडेंट वेलफेयर, एकेटीयू एवं प्रो. (डॉ.) एस.एम.के. रिज़वी, डीन स्टूडेंट वेलफेयर, बीबीडी, डॉ. शहनशाह आब्दी, डायरेक्टर, बीबीडीएनआईटीएम सभी फैकल्टी एवं छात्र-छात्राएं उपस्थित थे।

इस अवसर पर सचिव तकनीकी शिक्षा ने कहा कि सभी प्रतिभागियों ने बढ़-चढ़ कर खेलों में हिस्सा लिया। यह युवाशक्ति ऊर्जा एवं उत्साह से भरी हुई है, जीवन में यही जोश एवं ऊर्जा को बनाये रखें। अपने माता-पिता एवं कॉलेज का नाम रोशन करें। कुलपति, एकेटीयू ने अपने सम्बोधन में कहा कि शिक्षा में खेलों का महत्वपूर्ण योगदान है, खेल के साथ-साथ शिक्षा भी होनी चाहिए। खेलों से परस्पर सहयोग की भावना जागृत होती है। इस खेल प्रतियोगिता में 44 टीमों के 617 छात्रों ने भाग लिया। छात्रों के उत्साहवर्धन हेतु दुष्यन्त कुमार की प्रेरणादायक पक्तियों को कहा- कौन कहता है कि आसमान में सुराख नहीं हो सकता, एक पत्थर तो तबीयत से उछालो यारों। जिसे सुनते ही ऑडिटोरियम, तालियों की गड़गड़ाहट से गूँज उठा।

कार्यक्रम के मुख्य अतिथि ने सभी प्रतिभागियों को कहा कि पढ़ाई के साथ खेलों का अपना अलग महत्व है। एकाग्रता एवं संयम खेलों से ही आता है इसी गतिविधियों से पढ़ाई में संयम एवं अनुशासन आता है। टेक्निकल शिक्षा विभाग चाहता है कि गुणवत्तापूर्ण शिक्षा मिले। इसके पश्चात् सभी विजेताओं को मुख्य अतिथि द्वारा ट्रॉफी प्रदान किया गया। ओवरऑल चैंपियन ब्वायज़ एवं गर्ल्स दोनों वर्गों में गाजियाबाद ज़ोन को प्रदान किया गया। समापन समारोह के अन्त में रजिस्ट्रार, एकेटीयू ने सभी का आभार व्यक्त किया।



